

17 πώλους δέκα. ¹⁷καὶ ἔδωκεν διὰ χειρὸς τοῖς παισὶν αὐτοῦ ποιμνιον
κατὰ μόνας. εἶπεν δὲ τοῖς παισὶν αὐτοῦ Προπορεύεσθε ἔμπρο-
σθέν μου καὶ διάστημα ποιεῖτε ἀνὰ μέσον ποιμνης καὶ ποιμνης.
18 ¹⁸καὶ ἐνετείλατο τῷ πρώτῳ λέγων Ἐάν σοι συναντήσῃ Ησαυ ὁ
ἀδελφός μου καὶ ἐρωτᾷ σε λέγων Τίνος εἶ καὶ ποῦ πορεύῃ, καὶ
19 τίνος ταῦτα τὰ προπορευόμενά σου; ¹⁹ἐρεῖς Τοῦ παιδός σου
Ιακωβ· δῶρα ἀπέσταλκεν τῷ κυρίῳ μου Ησαυ, καὶ ἰδοὺ αὐτὸς
20 ὀπίσω ἡμῶν. ²⁰καὶ ἐνετείλατο τῷ πρώτῳ καὶ τῷ δευτέρῳ καὶ
τῷ τρίτῳ καὶ πᾶσι τοῖς προπορευομένοις ὀπίσω τῶν ποιμνίων
τούτων λέγων Κατὰ τὸ ῥῆμα τοῦτο λαλήσατε Ησαυ ἐν τῷ εὐρεῖν
21 ὑμᾶς αὐτὸν ²¹καὶ ἐρεῖτε Ἴδοὺ ὁ παῖς σου Ιακωβ παραγίνεται ὀπίσω
ἡμῶν. εἶπεν γάρ Ἐξιλάσομαι τὸ πρόσωπον αὐτοῦ ἐν τοῖς δώροις
τοῖς προπορευομένοις αὐτοῦ, καὶ μετὰ τοῦτο ὄψομαι τὸ πρόσ-
22 ωπον αὐτοῦ· ἴσως γὰρ προσδέξεται τὸ πρόσωπόν μου. ²²καὶ
παρεπορεύοντο τὰ δῶρα κατὰ πρόσωπον αὐτοῦ, αὐτὸς δὲ ἐκοιμήθη
τὴν νύκτα ἐκείνην ἐν τῇ παρεμβολῇ.
23 ²³Ἀναστὰς δὲ τὴν νύκτα ἐκείνην ἔλαβεν τὰς δύο γυναῖκας καὶ
τὰς δύο παιδίσκας καὶ τὰ ἔνδεκα παιδιά αὐτοῦ καὶ διέβη τὴν διά-
24 βασιν τοῦ Ιαβοκ· ²⁴καὶ ἔλαβεν αὐτοὺς καὶ διέβη τὸν χειμάρρουν
25 καὶ διεβίβασεν πάντα τὰ αὐτοῦ. ²⁵ὑπελείφθη δὲ Ιακωβ μόνος, καὶ
26 ἐπάλαιεν ἄνθρωπος μετ' αὐτοῦ ἕως πρωῒ. ²⁶εἶδεν δὲ ὅτι οὐ δύναται
πρὸς αὐτόν, καὶ ἤψατο τοῦ πλάτους τοῦ μηροῦ αὐτοῦ, καὶ ἐνάρ-
κησεν τὸ πλάτος τοῦ μηροῦ Ιακωβ ἐν τῷ παλαίειν αὐτόν μετ'
27 αὐτοῦ. ²⁷καὶ εἶπεν αὐτῷ Ἀπόστειλόν με· ἀνέβη γὰρ ὁ ὄρθρος.
28 ὁ δὲ εἶπεν Οὐ μὴ σε ἀποστείλω, ἐάν μὴ με εὐλογήσῃς. ²⁸εἶπεν
29 δὲ αὐτῷ Τί τὸ ὄνομά σου ἐστίν; ὁ δὲ εἶπεν Ιακωβ. ²⁹εἶπεν δὲ
αὐτῷ Οὐ κληθήσεται ἔτι τὸ ὄνομά σου Ιακωβ, ἀλλὰ Ἰσραηλ ἐστὶν
τὸ ὄνομά σου, ὅτι ἐνίσχυσας μετὰ θεοῦ καὶ μετὰ ἀνθρώπων
30 δυνατός. ³⁰ἠρώτησεν δὲ Ιακωβ καὶ εἶπεν Ἀνάγγειλόν μοι τὸ
ὄνομά σου. καὶ εἶπεν Ἰνα τί τοῦτο ἐρωτᾷς τὸ ὄνομά μου;
31 καὶ ἠύλόγησεν αὐτόν ἐκεῖ. ³¹καὶ ἐκάλεσεν Ιακωβ τὸ ὄνομα τοῦ
τόπου ἐκείνου Εἶδος θεοῦ· εἶδον γὰρ θεὸν πρόσωπον πρὸς πρόσ-
32 ωπον, καὶ ἐσώθη μου ἡ ψυχὴ. ³²ἀνέτειλεν δὲ αὐτῷ ὁ ἥλιος,
ἠνίκα παρήλθεν τὸ Εἶδος τοῦ θεοῦ· αὐτὸς δὲ ἐπέσκαζεν τῷ μηρῷ
33 αὐτοῦ. ³³ἐνεκεν τούτου οὐ μὴ φάγωσιν οἱ υἱοὶ Ἰσραηλ τὸ νεῦρον,
ὃ ἐνάρκησεν, ὃ ἐστὶν ἐπὶ τοῦ πλάτους τοῦ μηροῦ, ἕως τῆς ἡμέρας
ταύτης, ὅτι ἤψατο τοῦ πλάτους τοῦ μηροῦ Ιακωβ τοῦ νεύρου καὶ
ἐνάρκησεν.

19 in it. 911] pr. και A || 20 ησαυ M] pr. τω A || 22 παρεπορ. 911]
προεπ. A || 25 ανθρωπος/μετ αυτου 911] tr. A || 27 με ευλογ.] tr. A† ||
29 ειπεν δε 911] και ει. A | εσται/το ον. σου] tr. A† || 30 τουτο 911]
συ A || 33 ενεκεν] + γαρ A†